

## प्रेस विज्ञप्ति

### 20 सितम्बर से लगेगा जॉब फेयर

डा0 ए0पी0जे0 अब्दुल कलाम प्राविधिक विश्वविद्यालय, उ0प्र0, लखनऊ द्वारा आयोजित जॉब फेयर के लिये अबतक 1200 से अधिक छात्रों के रजिस्ट्रेशन

### 40 से अधिक कम्पनियाँ फेयर में ही जारी करेंगी नियुक्ति पत्र

डा0 ए0पी0जे0 अब्दुल कलाम प्राविधिक विश्वविद्यालय, उ0प्र0, लखनऊ (पूर्ववर्ती, उ0प्र0प्राविधिक विश्वविद्यालय, लखनऊ) द्वारा दिनांक 20 एवं 21 सितम्बर, 2015 को जॉब फेयर का आयोजन किया जा रहा है। इस जॉब फेयर में विश्वविद्यालय से शैक्षिक सत्र 2012-13, 2013-14 एवं 2014-15 में उत्तीर्ण हो चुके छात्र भाग ले सकेंगे। जॉब फेयर छात्रों के लिये पूर्णतया निःशुल्क है।


जॉब फेयर में HCL, Convergys, Mphasis, Genpact, Teleperformance, Meritnation.com आदि लगभग 40 कम्पनियाँ भाग ले रही हैं। छात्रों का चयन करने के लिये कम्पनियों के एच.आर. अधिकारियों के अतिरिक्त तकनीकी अधिकारी भी फेयर में उपस्थित रहेंगे, जिससे कि छात्रों के सामान्य एवं तकनीकी, सभी स्तरों के साक्षात्कार उसी समय पूर्ण कराकर छात्रों को अन्तिम रूप से नियुक्ति पत्र जॉब फेयर में जारी किया जा सकेगा। जॉब फेयर के लिये अब तक 1200 से अधिक छात्रों का पंजीकरण हो चुका है और दिनांक 20 सितम्बर तक लगभग 1500 छात्रों के पंजीकरण हो जाने की सम्भावना है।

जॉब फेयर का आयोजन विश्वविद्यालय से सम्बद्ध एस.आर.इंस्टीट्यूट ऑफ मैनेजमेन्ट एण्ड टेक्नोलाजी, बक्शी का तालाब, सीतापुर रोड, लखनऊ में किया जायेगा और इसमें, सम्बद्ध संस्थानों के छात्रों के साथ उनके ट्रेनिंग एण्ड प्लेसमेंट अधिकारियों की भी उपस्थिति रहेगी जिनके द्वारा प्री-प्लेसमेंट टॉक में छात्रों को सहयोग प्रदान किया जायेगा। जॉब फेयर का उद्घाटन प्रातः 10 बजे विश्वविद्यालय के कुलपति प्रोफेसर विनय कुमार पाठक द्वारा किया जायेगा। छात्रों के पंजीकरण हेतु श्री अमित बिज (मो. 9628373761) अथवा श्री गौरव हसवान (मो.9628373766) से सम्पर्क कर तत्काल पंजीकरण कराया जा सकता है।

विश्वविद्यालय के कुलपति प्रोफेसर विनय कुमार पाठक ने इस सम्बन्ध में बताया कि आगामी वर्षों से इस प्रकार का जॉब फेयर फरवरी-मार्च के महीने में आयोजित किये जाने का प्रस्ताव है। छात्रों के अन्तिम सेमेस्टर में अध्ययनरत होने के कारण कम्पनियों की प्राथमिकता ऐसे समय में ही प्लेसमेंट करा लेने की होती है। जॉब फेयर के आयोजन के लिये सभी व्यवस्थाएं विश्वविद्यालय के डीन (प्लेसमेंट), डा0 मनीष गौड़ तथा एसोसिएट डीन (प्लेसमेंट) डा0 शैलेन्द्र सिन्हा द्वारा की जा रही हैं।

### उत्तर प्रदेश प्राविधिक विश्वविद्यालय का नाम आज से परिवर्तित

उत्तर प्रदेश शासन की अधिसूचना संख्या - 1156/79-वि-1-15-1(क)-24-2015 दिनांक 9 सितम्बर, 2015 द्वारा उ0प्र0प्राविधिक विश्वविद्यालय, लखनऊ का नाम आज से परिवर्तित कर दिया गया है। विश्वविद्यालय का संशोधित नाम डा0 ए0पी0जे0 अब्दुल कलाम प्राविधिक विश्वविद्यालय, उत्तर प्रदेश, लखनऊ है। शासन की अधिसूचना के अनुसार डा0 एपीजे अब्दुल कलाम की स्मृति को चिरस्थायी बनाने के उद्देश्य से उनके आदर्शों, दर्शन और अन्तरिक्षयान निर्माण विज्ञान के क्षेत्र में उनके अनुसंधान कार्य का प्रसार करने और प्राविधिक संस्थानों के छात्रों को प्रेरित करने के लिये विश्वविद्यालय के नाम के परिवर्तन का निर्णय लिया गया है।

  
(आशीष मिश्र)